



PARLAMENT EWROPEW

2009 - 2014

---

*Kumitat għall-Affarijiet Ekonomiċi u Monetarji*

---

**2013/2021(INI)**

8.3.2013

# **ABBOZZ TA' RAPPORT**

dwar ir-riforma tal-istruttura tas-sistema bankarja tal-UE  
2013/2021(INI))

Kumitat għall-Affarijiet Ekonomiċi u Monetarji

Rapporteur: Arlene McCarthy

**PR\_INI**

**WERREJ**

**Paġna**

MOZZJONI GHAL RIŽOLUZZJONI TAL-PARLAMENT EWROPEW .....	3
NOTA SPJEGATTIVA .....	9

## **MOZZJONI GHAL RIŽOLUZZJONI TAL-PARLAMENT EWROPEW**

### **dwar ir-riforma tal-istruttura tas-sistema bankarja tal-UE (2013/2021(INI))**

*Il-Parlament Ewropew,*

- wara li kkunsidra l-Artikolu 120 tar-Regoli ta' Proċedura tiegħu,
- wara li kkunsidra r-rapport tat-2 ta' Ottubru 2012 tal-Grupp ta' Esperti ta' Livell Għoli dwar ir-Riforma tal-Istruttura tas-Sistema Bankarja tal-UE (HLEG)<sup>1</sup>,
- wara li kkunsidra l-konklużjonijiet tal-laqgħat tal-G20 li saru f'Londra fl-2009, f'Cannes fl-2011 u f'Moska fl-2013,
- wara li kkunsidra d-Direttiva 2009/111/KE tal-Parlament Ewropew u tal-Kunsill tas-16 ta' Settembru 2009 li temenda d-Direttivi 2006/48/KE u 2006/49/KE u 2007/64/KE dwar banek affiljati ma' istituzzjonijiet centrali, certi elementi ta' fondi propri, espożizzjonijiet kbar, arranġamenti superviżorji, u l-ġestjoni tal-krizijiet, u l-proposti tal-20 ta' Lulju 2011 għal direttiva tal-Parlament Ewropew u tal-Kunsill dwar l-acċess għall-attività tal-istituzzjonijiet ta' kreditu u s-superviżjoni prudenzjali tal-istituzzjonijiet ta' kreditu u tad-ditti tal-investiment (COM(2011)0453) u għal regolament tal-Parlament Ewropew u tal-Kunsill dwar ir-rekwiżiti prudenzjali għall-istituzzjonijiet ta' kreditu u ditti tal-investiment (COM(2011)0452), rispettivament,
- wara li kkunsidra l-konklużjonijiet tal-Kunsill Ewropew tat-13 u tal-14 ta' Dicembru 2012,
- wara li kkunsidra r-rakkomandazzjonijiet tal-Bord għall-Istabbiltà Finanzjarja ta' Ottubru 2011 bl-isem ta' "Key Attributes of Effective Resolution Regimes for Financial Institutions" u ta' Novembru 2012 bl-isem ta' "Intensity and Effectiveness of SIFI Supervision",
- wara li kkunsidra d-dokument konsultattiv tal-Kumitat ta' Basel dwar is-Superviżjoni Bankarja ta' Novembru 2011 bl-isem ta' "Global systemically important Banks: assessment methodology and the additional loss absorbency requirement",
- wara li kkunsidra l-inizjattivi tal-Istati Membri u internazzjonali dwar ir-riforma strutturali tas-servizzi bankarji, inkluż il-*Loi de séparation et de régulation des activités bancaires* Franciża, it-*Trennbankengesetz* Germaniża, ir-rapport tal-Kummissjoni Indipendenti dwar il-Banek u r-riformi tal-Vickers fir-Renju Unit, u r-regoli tal-Volcker fl-Istati Uniti,
- wara li kkunsidra r-rapport tal-2012 tal-Organizzazzjoni għall-Kooperazzjoni u l-Iżvilupp Ekonomiċi (OECD) bl-isem ta' "Implicit Guarantees for Bank Debt: Where Do We Stand?"<sup>2</sup>,
- wara li kkunsidra r-riżoluzzjoni tiegħu tal-20 ta' Novembru 2012 dwar l-Ibbankjar

<sup>1</sup> [http://ec.europa.eu/internal\\_market/bank/docs/high-level\\_expert\\_group/report\\_en.pdf](http://ec.europa.eu/internal_market/bank/docs/high-level_expert_group/report_en.pdf)

<sup>2</sup> <http://www.oecd.org/finance/financial-markets/Implicit-Guarantees-for-bank-debt.pdf>

Parallel<sup>1</sup>,

- wara li kkunsidra l-Artikolu 48 tar-Regoli ta' Proċedura tiegħu,
  - wara li kkunsidra r-rapport tal-Kumitat ghall-Affarijiet Ekonomici u Monetarji (A7-0000/2013),
- A. billi l-Kummissjoni tikkalkula li l-križi finanzjarja swiet lill-gvernijiet tal-UE madwar EUR 1.6 triljun (13 % tal-PDG tal-UE) f'għajnejiet mill-istat permezz ta' salvataġġ finanzjarju lis-settur finanzjarju<sup>2</sup>;
  - B. billi fil-ħames snin ta' wara l-križi ekonomika u finanzjarja globali tal-2008, l-ekonomija tal-UE baqgħet fi stat ta' riċessjoni, fejn l-Istati Membri baqgħu jipprovdu sussidji u garanziji impliċiti lill-banek;
  - C. billi t-teħid ta' riskju eċċessiv, l-ingranagġġ eċċessiv, ir-rekwiżiti kapitali u ta' likwidità inadegwati u l-kumplessitā eċċessiva tas-sistema bankarja ingenerali kienu fost ir-raġunijiet ewlenin tal-križi finanzjarja;
  - D. billi d-dgħufija attwali ta' wara l-križi fl-istruttura tal-banek tal-UE turi l-ħtieġa ta' riforma sabiex jinqdew il-ħtiġiġiet aktar mifruxa tal-ekonomija;
  - E. billi t-tmien edizzjoni (Diċembru 2012) tat-Tabella ta' Valutazzjoni tas-Swieq tal-Konsumatur tal-Kummissjoni tindika b'mod ċar li l-fiduċja tal-konsumatur fis-sistema bankarja tal-UE hija baxxa bħal qatt qabel u li l-industrija għandha livelli għolja ta' nonkonformità mal-leġiżlazzjoni tal-ħarsien tal-konsumatur<sup>3</sup>;
  - F. billi r-ričerka mill-Bank għall-Ħlasijiet Internazzjonali (BHI) tissuġġerixxi li ladarba l-assi tal-bank jaqbżu l-PDG tal-pajjiż, is-settur finanzjarju tiegħu jkollu impatt negattiv fuq it-tkabbir tal-ekonomija, peress li r-riżorsi umani u finanzjarji jonqsu bil-kbir mill-oqsma l-oħra ta' attivitā finanzjarja<sup>4</sup>;
  - G. billi l-križi finanzjarja wriet il-problema ta' kontaminazzjoni li tinfirex bejn l-attivitàjet tal-konsumaturi u tal-investimenti tal-banek;
  - H. billi l-proposta tal-Kummissjoni għandha tipprovdi servizzi bankarji b'saħħithom, stabbli u b'kapaċità ta' rkupru għas-suq intern filwaqt li tirrispetta d-diversità tas-sistemi bankarji fl-Istati Membri;
  - I. billi, peress li la hija possibbli u lanqas mixtieqa li ssir separazzjoni tal-bank wara l-falliment, hemm il-ħtieġa ta' rkurpu effettiv u reġim ta' riżoluzzjoni sabiex l-lawtoritajiet jiġu pprovduti b'sett kredibbi ta' għodod, inkluż bank tranzitorju, sabiex ikunu jistgħu jintervjenu kmieni u malajr bizzżejjed f'bank dgħajnejf jew li jkun se jfalli sabiex

<sup>1</sup> Testi adottati, P7\_TA(2012)0427.

<sup>2</sup> Xi Stati Membri, bhar-Renju Unit, użaw sa żewġ terzi tal-PDG tagħhom minħabba d-daqs tas-setturi finanzjarji tagħhom.

<sup>3</sup> [http://ec.europa.eu/consumers/consumer\\_research/editions/docs/8th\\_edition\\_scoreboard\\_en.pdf](http://ec.europa.eu/consumers/consumer_research/editions/docs/8th_edition_scoreboard_en.pdf)

<sup>4</sup> "Reassessing the impact of finance on growth", minn Stephen G. Cecchetti u Enisse Kharroubi, id-Dipartiment Monetarju u Ekonomiku tal-Bank għall-Ħlasijiet Internazzjonali, Lulju 2012: [www.bis.org/publ/work381.pdf](http://www.bis.org/publ/work381.pdf)

jippermettu li jkomplu bil-funzjonijiet essenziali finanzjarji u ekonomiċi, filwaqt li jnaqqsu kemm jista' jkun l-impatt fuq l-istabbiltà finanzjarja u jiżguraw li jiġi impost telf xieraq fuq l-azzjonijiet u l-kredituri li ħadu r-riskju li jinvestu fl-istituzzjoni inkwistjoni, u mhux fuq il-kontribwenti jew min jiddepožita l-flus;

- J. billi s-settur bankarju tal-UE jibqa' kkonċentrat ħafna: 14-il grupp bankarju Ewropew li huma istituzzjonijiet finanzjarji sistemiċi globali (SIFIs), u 15-il bank Ewropew għandu 43 % tas-suq (f'termini tad-daqs tal-assi) u jirrappreżenta 150 % tal-PDG tal-UE-27, bl-Istati Membri individwali li saħansitra jirregistraw proporzjoni akbar; billi l-propozjon tad-daqs tal-bank għall-PDG ittriplika mis-sena 2000;
1. Jilqa' l-analizi u r-rakkmandazzjonijiet tal-HLEG dwar ir-riforma bankarja u jqishom bhala baži soda biex jinbdew ir-riformi;
  2. Huwa tal-fehma li filwaqt li l-proposti attwali għar-riformi tar-regoli tas-sistema bankarja tal-UE huma indispensabbi (inkluži d-Direttiva u r-Regolament dwar ir-Rekwiżiti ta' Kapital, id-Direttiva dwar l-Irkupru u r-Riżoluzzjoni, il-Mekkaniżmu Superviżorju Uniku, id-Direttiva dwar l-Iskema ta' Garanzija tad-Depožiti u l-inizjattivi ta' bbankjar parallel), riforma aktar fundamentali tal-istruttura bankarja hija essenzjali, u kumplimentari għall-proposti l-oħra;
  3. Jinsisti li l-valutazzjoni tal-impatt tal-Kummissjoni għandha tħinkludi valutazzjoni bir-reqqa tal-ispejjeż kemm għall-finanzi pubbliċi kif ukoll għall-istabbiltà finanzjarja ta' bank ibbażat fl-UE li jfalli waqt il-kriżi attwali, flimkien ma' informazzjoni dwar in-natura tal-mudell bankarju universali attwali tal-UE, inkluži d-daqs u l-karti bilanċjali tal-aktivitajiet tal-konsumaturi u tal-investimenti tal-banek universali kollha li joperaw fl-UE, b'mod li tispecifika kull bank u pajjiż b'mod individwali;
  4. Ifakk lill-Kummissjoni bit-twissija mahruġa mill-Awtorità Bankarja Ewropea u l-Bank Centrali Ewropew (BCE) li l-innovazzjoni finanzjarja tista' xxekkel l-għanijiet tar-riformi strutturali, u jinsisti li r-riformi strutturali għandhom ikunu soġġetti għal reviżjoni perjodika<sup>1</sup>;
  5. Iheġġeg lill-Kummissjoni tiżgura li l-principji ewlenin tar-riforma dettaljata fil-paragrafu 7 japplikaw ukoll għas-settur tal-ibbankjar parallel u oqsma mhux regolati tas-settur tas-servizzi finanzjarji;

#### **A. Il-principji għal riforma strutturali**

6. Iqis li l-principju ewljeni tar-riforma bankarja għandu jkun li tīgi pprovduta sistema bankarja sigura, stabbli u effiċċenti li taqdi l-ħtigjiet tal-ekonomija, il-klijenti u l-konsumaturi reali; huwa tal-fehma li r-riforma strutturali għandha tistimola tkabbir ekonomiku billi tappoġġa l-ghoti ta' kreditu lill-ekonomija, b'mod partikolari lill-SMEs u n-negożji l-ġoddha, tipprovdi kapaċitā akbar ta' rkupru kontra l-possibbiltajiet ta' kriżi finanzjarja, terġa' tkabbar il-fiduċja u l-kunfidenza fil-banek u tneħħi r-riskji fuq il-finanzi

<sup>1</sup> <http://www.eba.europa.eu/cebs/media/Publications/Other%20Publications/Opinions/EBA-BS-2012-219--opinion-on-HLG-Liikanen-report---2-.pdf> u [http://www.ecb.int/pub/pdf/other/120128\\_eurosystem\\_contributionen.pdf](http://www.ecb.int/pub/pdf/other/120128_eurosystem_contributionen.pdf)

pubblici;

7. Iqis li sistema bankarja effettiva għandha tiprovd idħi kultura bankarja sabiex tnaqqas il-kumplessità, issaħħa il-kompetizzjoni, tillimita l-interkonnessjoni bejn l-aktivitajiet riskjuži u kummerċjali, ittejjeb il-governanza korporattiva, toħloq sistema responsabbi ta' rimunerazzjoni, tippermetti riżoluzzjoni u rkupru effettivi tal-bank, issaħħa il-kapital tal-bank u tiprovd kreditu lill-ekonomija reali;

#### ***B. Elementi ewlenin għar-riforma strutturali***

8. Iheġġeg lill-Kummissjoni tressaq proposta għal separazzjoni obbligatorja tal-aktivitajiet tal-konsumatur u tal-investiment tal-banek;
9. Iheġġeg lill-Kummissjoni tressaq proposta għal tali separazzjoni obbligatorja permezz tat-twaqqif ta' "delimitazzjoni" bir-reqqa, trasparenti u kredibbli tal-aktivitajiet tal-bank li huma indispensabbi għall-ekonomija reali, bħal dawk relatati mal-funzjonijiet ta' kreditu, sistemi ta' ħlas u depożiti; huwa tal-fehma li f'każ li bank ifalli, id-delimitazzjoni għandha tiżgura li l-entità tal-konsumaturi tkompli bin-negożju mingħajr ma tiġi affettwata minn problemi operattivi, telf finanzjarju, nuqqas ta' fondi jew ħsara fir-reputazzjoni li jiġu minn riżoluzzjoni jew falliment tal-entità tal-investiment;
10. Iheġġeg lill-Kummissjoni tiżgura li l-aktivitajiet ta' kummerċ ma jibbenifikawx minn garanziji impliċi, l-użu ta' depożiti assigurati jew salvataġġ finanzjarju mill-kontribwenti u li dawn l-aktivitajiet ma jpoggux f'riskju l-ghoti ta' servizzi delimitati tal-konsumaturi;
11. Iheġġeg lill-Kummissjoni tiżgura li meta l-banek jinvolvu ruħhom f'aktivitajiet ta' kummerċ, ir-riskji u l-ispejjeż assoċjati ma' dawk l-aktivitajiet jiġu koperti mill-fergħa ta' kummerċ tagħhom u mhux mill-fergħa delimitata tal-konsumaturi;
12. Iheġġeg lill-Kummissjoni tiżgura li s-separazzjoni twassal għal:
  - (a) entitajiet legali separati, b'sorsi separati għall-finanzjament tal-entitajiet tal-konsumatur u tal-investiment tal-bank;
  - (b) limiti għall-punt safejn dawn iż-żewġ entitajiet ikunu jiddependu fuq xulxin għal finanzjament u/jew riżorsi; b'mod partikolari, m'għandu jkun hemm l-ebda bażi legali għar-riorientazzjoni tal-kapital u l-likwidità minn entitajiet delimitati għal entitajiet oħra fil-grupp;
  - (c) l-applikazzjoni ta' regoli adegwati, magħmulu bir-reqqa u separati dwar il-kapital, l-ingranagħ u l-likwidità għal kull entità, inkluži karti bilanċjali separati;
  - (d) limiti netti u gross għar-riskji kbar fuq it-tranżazzjoni jiet bejn attivitajiet delimitati u mhux delimitati fl-istess grupp, li jkunu tal-inqas stretti daqs dawk għar-riskji fuq partijiet terzi, inkluži limiti stretti għar-riskju ta' attivitajiet delimitati fuq l-aktivitajiet tal-entità tal-investiment li jkunu aktar riskjuži;
13. Iheġġeg lill-Kummissjoni tqis il-proposta tal-BCE biex jiġi stabbilit kriterju čar u li jista'

jiġi rinfurzat għas-separazzjoni<sup>1</sup>;

14. Jenfasizza l-ħtieġa ta' valutazzjoni tar-riskju sistematiku ppreżentat mill-entitajiet tal-kunsumaturi u tal-investiment, kif ukoll mill-grupp kollu kemm hu, bl-ġhan li jiġu applikati bafers kapitali u rekwiżiti ta' likwidità adegwati għal kull entità;
15. Iheġġeġ lill-Kummissjoni tiżgura li l-entità tal-konsumaturi jkollha bizzżejjed assi kapitali u likwidati li jippermettulha, f'każ li jfalli l-bank, li żżomm aċċess għal fondi lil min jiddepozita, tipprotegi s-servizzi essenzjali tal-fergħa delimitata mir-riskju ta' falliment diż-ordinat u tagħmel bħala priorità li jithallsu, fi żmien xieraq, dawk li ddepożitaw;
16. Iheġġeġ lill-Kummissjoni tiżgura li jkun hemm differenza adegwata fit-termini ta' rekwiżiti ta' kapital, ingranagg u likwidità bejn l-entitajiet tal-investiment u tal-konsumaturi, b'enfasi fuq rekwiżiti ogħla ta' kapital fuq l-entità tal-investiment;

### **C. Il-governanza korporattiva**

17. Jistieden lill-Kummissjoni timplimenta l-proposti stabbiliti fir-rapport tal-HLEG fil-qasam tal-governanza korporattiva ta' banek separati, inkluži a) mekkaniżmi ta' governanza u kontroll, b) gestjoni tar-riskji, c) skemi ta' incēntivi, d) żvelar tar-riskji u e) sanzjonijiet;
18. Jistieden lill-Kummissjoni timplimenta l-proposti u r-rakkmandazzjonijiet stabbiliti fir-Riżoluzzjoni tal-Parlament tal-11 ta' Mejju 2011 dwar il-governanza korporattiva fl-istituzzjonijiet finanzjarji<sup>2</sup>;
19. Iheġġeġ lill-Kummissjoni tiżgura li s-separazzjoni tiprovd teħid ta' deciżjonijiet u governanza indipendenti għal kull entità, b'membri eżekuttivi u mhux eżekuttivi tal-bord separati u fejn l-ebda naħha tad-delimitazzjoni ma tkun proprijetà tal-oħra jew tirrapporta lilha;
20. Jistieden lill-Kummissjoni tinkludi dispożizzjonijiet li jistabbilixxu l-obbligu li l-membri tal-bord kollha tal-entità tal-konsumaturi, kemm eżekuttivi kif ukoll mhux eżekuttivi, u l-livelli kollha ta' tmexxija u ta' dawk li jieħdu r-riskji, joriginaw mill-entità tal-konsumaturi, u jkunu responsabbi għaliha biss, u mhux mill-entità tal-investiment;
21. Iheġġeġ lill-Kummissjoni tinkludi dispożizzjonijiet li jintroduċu responsabbiltà personali għall-membri tal-bord taż-żewġ naħħat tad-delimitazzjoni u fil-livell tal-grupp;
22. Iheġġeġ lill-Kummissjoni tkompli bir-riforma tal-kultura ta' kumpens u rimunerazzjoni tal-banek billi tagħti priorità lill-incēntivi fit-tul għal rimunerazzjoni li tvarja b'perjodu itwal ta' differment sal-irtirar;
23. Iheġġeġ lill-Kummissjoni tiżgura li s-sistemi ta' rimunerazzjoni jagħtu priorità lill-użu ta' strumenti bħal bonds soġġetti għal rikapitalizzazzjoni, u ishma, aktar milli kontanti;
24. Iheġġeġ lill-Kummissjoni tiżgura li s-sistemi ta' kumpens u rimunerazzjoni fil-livelli kollha ta' bank jirriflettu r-rendiment ġeneralu u jkunu ffukati fuq servizz tal-konsumaturi

<sup>1</sup> [http://www.ecb.int/pub/pdf/other/120128\\_eurosystem\\_contributionen.pdf](http://www.ecb.int/pub/pdf/other/120128_eurosystem_contributionen.pdf), p. 2.

<sup>2</sup> GU C 377 E, 7.12.2012, p. 7.

ta' kwalità u stabbiltà finanzjarja fit-tul aktar milli fuq profitti immedjati;

25. Iheġġeg lill-Kummissjoni tiprovdri reġimi ta' sanzjonijiet effettivi, disswaživi u proporzjonati għal persunal legali u naturali, u l-pubblikazzjoni tal-livelli ta' sanzjonijiet u tal-informazzjoni dwar dawk li jiksru r-regoli;
26. Iheġġeg lill-Kummissjoni tiprovdri superviżuri nazzjonali li jkollhom is-setgħa li jimplimentaw separazzjoni šiħa u legali tal-banek;
27. Jitlob lill-Kummissjoni tiproponi li jiġu allokati rizorsi u setgħat adegwati lis-superviżuri nazzjonali;

#### **D. *It-tishih tal-kompetizzjoni***

28. Jishaq fuq il-ħtieġa ta' kompetizzjoni effettiva sabiex tīgħi żgurata sistema bankarja li taħdem tajjeb u b'mod effettiv u li tiffinanzja l-ekonomija reali billi tnaqqas l-ispejjeż tas-servizzi bankarji;
  29. Iheġġeg lill-Kummissjoni u lill-Istati Membri jaħdmu flimkien sabiex jippromwovu diversifikazzjoni akbar tas-sistema bankarja tal-UE billi jinkoragħixxu u jiffacilitaw sistema bankarja orjentata aktar lejn il-konsumatur, pereżempju permezz ta' kooperattiva, soċjetà immobiljari, self bejn il-pari u mudelli ta' banek ta' tfaddil;
  30. Iheġġeg lill-Istati Membri jiżguraw li s-superviżuri nazzjonali tagħhom ikollhom għan ċar għal promozzjoni ta' kompetizzjoni effettiva fis-setturi bankarji tagħhom;
  31. Jitlob lill-Kummissjoni tressaq mizuri li jiffacilitaw li l-konsumatur jibdlu bejn bank u ieħor u jgħinu billi jtejbu l-għażla tal-konsumatur fis-setturi bankarju billi jnaqqasu l-ostakoli għal dħul ħruġ u japplikaw regoli proporzjonati għall-klijenti ġoddha fis-suq;
  32. Jistieden lill-Kummissjoni tressaq ir-riformi strutturali meħtieġa spċifikati f'dan ir-rapport, li, filwaqt li jżommu l-integrità tas-suq intern, jirrispettaw id-diversità tas-sistemi bankarji nazzjonali u jiżguraw l-abilità tal-Istati Membri li jsahħuhom meta xieraq;
- ◦ ◦
33. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill u lill-Kummissjoni.

## NOTA SPJEGATTIVA

Fi Frar 2012, il-Kummissjoni stabbilixxiet Grupp ta' Esperti ta' Livell Għoli (HLEG) bl-għan li jindirizza l-kwistjoni dwar jekk ir-riformi addizzjonali tal-istruttura tas-sistema bankarja tal-UE jnaqqas u il-probabbiltà u l-impatt ta' bank li jfalli u jiżgura t-tkomplija ta' funzjonijiet ekonomici indispensabbi wara il-falliment sabiex jipproteġu aħjar lill-konsumaturi.

Ir-rapport tal-HLEG sab li t-teħid ta' riskju eċċessiv, l-ingranagġġ eċċessiv, ir-rekwiziti kapitali u ta' likwidità inadegwati u l-kumplessità eċċessiva tas-sistema bankarja ingħaleri kienu fost ir-raqunijiet ewlenin tal-križi finanzjarja. Filwaqt li r-riformi regolatorji qed jindirizzaw dawn id-dghufijiet, il-Grupp wasal għall-konklużjoni li hemm il-ħtieġa ta' aktar riformi strutturali, b'mod partikolari s-separazzjoni legali ta' certi attivitajiet finanzjarji riskjuži mill-banek ta' depožitu fi grupp bankarju. L-ġħan ta' separazzjoni huwa li l-aktar partijiet indispensabbi fil-livell soċjali jsiru aktar siguri u marbuta anqas mal-attivitajiet ta' kummerċ ta' riskju għoli u li jiġi limitati s-salvataġġi finanzjarji mill-kontribwenti.

L-HLEG isostnu li s-separazzjoni hija l-aktar mod effettiv biex l-istrutturi bankarji jkunu aktar sempliċi, trasparenti u jiffacilitaw aħjar l-irkupru u r-riżoluzzjoni u s-superviżjoni.

Filwaqt li s-sistema bankarja għandha tipprovdi kapaċità akbar ta' rkupru kontra l-possibbiltajiet ta' križi finanzjarja u tneħhi r-riskji u l-ispejjeż mill-attivitajiet bankarji għall-finanzi pubblici, huwa essenzjali li r-riforma tal-istruttura bankarja tal-UE tipprovdi sistema bankarja sigura, stabbli u effiċjenti li taqdi l-ħtiġiġiet tal-ekonomija, il-klijenti u l-konsumaturi reali u tappoġġa l-ghoti ta' kreditu lill-ekonomija, b'mod partikolari lill-SMEs u n-negozji l-għodda.

Dan ir-rapport ta' inizjattiva proprja jistabbilixxi diversi prinċipi ewlenin jiġifieri, it-tnejis tal-kumplessità, it-tiċċihi tal-kompetizzjoni, il-limitu tal-interkonnessjoni bejn l-attivitajiet riskjuži u kummerċjali, il-possibbiltà ta' riżoluzzjoni u rkupru effettivi tal-bank, it-tiċċihi tal-kapital tal-bank u l-ghoti ta' kreditu lill-ekonomija reali li huma essenzjali biex tīgi pprovduta bidla fil-kultura bankarja.

Billi t-tmien edizzjoni tat-Tabella ta' Valutazzjoni tas-Swieq tal-Konsumatur tal-Kummissjoni ta' Dicembru 2012 tindika li l-fiduċja tal-konsumatur fis-sistema bankarja tal-UE hija baxxa bħal qatt qabel, ir-rapport tal-HLEG huwa bażi soda u sodisfacenti tar-riforma strutturali.